

Ἰωάννου Α

Ὁ ἦν ἀπ' ἀρχῆς, ὃ ἀκηκόαμεν, ὃ ἐώρακάμεν τοῖς ὀφθαλμοῖς ἡμῶν, ὃ **1**
 ἐθεασάμεθα,¹ καὶ αἱ χεῖρες ἡμῶν ἐψηλάφησαν² περὶ τοῦ λόγου τῆς ζωῆς.
 Καὶ ἡ ζωὴ ἐφανερώθη, καὶ ἐώρακάμεν, καὶ μαρτυροῦμεν, καὶ **2**
 ἀπαγγέλλομεν ὑμῖν τὴν ζωὴν τὴν αἰώνιον, ἣτις ἦν πρὸς τὸν πατέρα,
 καὶ ἐφανερώθη ἡμῖν. Ὁ ἐώρακάμεν καὶ ἀκηκόαμεν, ἀπαγγέλλομεν **3**
 ὑμῖν, ἵνα καὶ ὑμεῖς κοινωνίαν³ ἔχητε μεθ' ἡμῶν: καὶ ἡ κοινωνία³ δὲ ἡ
 ἡμετέρα⁴ μετὰ τοῦ πατρὸς καὶ μετὰ τοῦ υἱοῦ αὐτοῦ Ἰησοῦ χριστοῦ: καὶ **4**
 ταῦτα γράφομεν ὑμῖν, ἵνα ἡ χαρὰ ἡμῶν ᾗ πεπληρωμένη.

Καὶ ἔστιν αὕτη ἡ ἀγγελία⁵ ἣν ἀκηκόαμεν ἀπ' αὐτοῦ καὶ ἀναγγέλλομεν⁶ **5**
 ὑμῖν, ὅτι ὁ θεὸς φῶς ἐστίν, καὶ σκοτία⁷ ἐν αὐτῷ οὐκ ἔστιν οὐδεμία. Ἐὰν **6**
 εἴπωμεν ὅτι κοινωνίαν³ ἔχομεν μετ' αὐτοῦ, καὶ ἐν τῷ σκότει
 περιπατῶμεν, ψευδόμεθα,⁸ καὶ οὐ ποιοῦμεν τὴν ἀλήθειαν: ἐὰν δὲ ἐν τῷ **7**
 φωτὶ περιπατῶμεν, ὡς αὐτός ἐστιν ἐν τῷ φωτί, κοινωνίαν³ ἔχομεν μετ'
 ἀλλήλων, καὶ τὸ αἷμα Ἰησοῦ χριστοῦ τοῦ υἱοῦ αὐτοῦ καθαρίζει ἡμᾶς
 ἀπὸ πάσης ἁμαρτίας. Ἐὰν εἴπωμεν ὅτι ἁμαρτίαν οὐκ ἔχομεν, ἑαυτοὺς **8**
 πλανῶμεν, καὶ ἡ ἀλήθεια οὐκ ἔστιν ἐν ἡμῖν. Ἐὰν ὁμολογῶμεν⁹ τὰς **9**

¹ θεάομαι, look at, behold. ² ψηλάφω, touch, handle. ³ κοινωνία, ας, ἡ, fellowship, contribution. ⁴ ἡμέτερος, our, our own. ⁵ ἀγγελία, ας, ἡ, message. ⁶ ἀναγγέλλω, announce, report. ⁷ σκοτία, ας, ἡ, darkness. ⁸ ψεύδομαι, lie. ⁹ ὁμολογέω, confess, profess.

ἁμαρτίας ἡμῶν, πιστός ἐστιν καὶ δίκαιος ἵνα ἀφῇ ἡμῖν τὰς ἁμαρτίας,
καὶ καθάριση ἡμᾶς ἀπὸ πάσης ἀδικίας.¹ Ἐὰν εἴπωμεν ὅτι οὐχ 10
ἡμαρτήκαμεν, ψεύστην² ποιοῦμεν αὐτόν, καὶ ὁ λόγος αὐτοῦ οὐκ ἔστιν
ἐν ἡμῖν.

Τεκνία³ μου, ταῦτα γράφω ὑμῖν, ἵνα μὴ ἀμάρτητε. Καὶ ἐὰν τις ἀμάρτη, 2
παράκλητον⁴ ἔχομεν πρὸς τὸν πατέρα, Ἰησοῦν χριστὸν δίκαιον: καὶ 2
αὐτὸς ἱλασμός⁵ ἐστιν περὶ τῶν ἁμαρτιῶν ἡμῶν: οὐ περὶ τῶν ἡμετέρων⁶
δὲ μόνον, ἀλλὰ καὶ περὶ ὅλου τοῦ κόσμου. Καὶ ἐν τούτῳ γινώσκομεν 3
ὅτι ἐγνώκαμεν αὐτόν, ἐὰν τὰς ἐντολὰς αὐτοῦ τηρῶμεν. Ὁ λέγων, 4
Ἔγνοκα αὐτόν, καὶ τὰς ἐντολὰς αὐτοῦ μὴ τηρῶν, ψεύστης² ἐστίν, καὶ
ἐν τούτῳ ἡ ἀλήθεια οὐκ ἔστιν: ὅς δ' ἂν τηρῇ αὐτοῦ τὸν λόγον, ἀληθῶς⁷ 5
ἐν τούτῳ ἡ ἀγάπη τοῦ θεοῦ τετελείωται.⁸ Ἐν τούτῳ γινώσκομεν ὅτι ἐν
αὐτῷ ἐσμέν: ὁ λέγων ἐν αὐτῷ μένειν ὀφείλει, καθὼς ἐκεῖνος 6
περιεπάτησεν, καὶ αὐτὸς οὕτως περιπατεῖν.

Ἀδελφοί, οὐκ ἐντολὴν καινὴν γράφω ὑμῖν, ἀλλ' ἐντολὴν παλαιάν,⁹ ἣν 7
εἶχετε ἀπ' ἀρχῆς: ἡ ἐντολὴ ἡ παλαιά⁹ ἐστιν ὁ λόγος ὃν ἠκούσατε ἀπ'
ἀρχῆς. Πάλιν ἐντολὴν καινὴν γράφω ὑμῖν, ὃ ἐστιν ἀληθές¹⁰ ἐν αὐτῷ 8
καὶ ἐν ὑμῖν: ὅτι ἡ σκοτία¹¹ παράγεται,¹² καὶ τὸ φῶς τὸ ἀληθινὸν¹³ ἤδη

¹ ἀδικία, ας, ἡ, unrighteousness. ² ψεύστης, ου, ὁ, liar, deceiver. ³ τεκνίον, ου, τό, little child. ⁴ παράκλητος, ου, ὁ, helper, advocate. ⁵ ἱλασμός, οῦ, ὁ, atoning sacrifice. ⁶ ἡμέτερος, our, our own. ⁷ ἀληθῶς, truly, really. ⁸ τελειόω, fill, fulfill. ⁹ παλαιός, old, ancient. ¹⁰ ἀληθής, true, unconcealed. ¹¹ σκοτία, ας, ἡ, darkness. ¹² παράγω, pass by, depart. ¹³ ἀληθινός, true, genuine.

φαίνει. Ὁ λέγων ἐν τῷ φωτὶ εἶναι καὶ τὸν ἀδελφὸν αὐτοῦ μισῶν, ἐν τῇ 9
 σκοτίᾳ¹ ἐστὶν ἕως ἄρτι. Ὁ ἀγαπῶν τὸν ἀδελφὸν αὐτοῦ ἐν τῷ φωτὶ μένει, 10
 καὶ σκάνδαλον² ἐν αὐτῷ οὐκ ἔστιν. Ὁ δὲ μισῶν τὸν ἀδελφὸν αὐτοῦ ἐν 11
 τῇ σκοτίᾳ¹ ἐστίν, καὶ ἐν τῇ σκοτίᾳ¹ περιπατεῖ, καὶ οὐκ οἶδεν ποῦ³ ὑπάγει,
 ὅτι ἡ σκοτία¹ ἐτύφλωσεν⁴ τοὺς ὀφθαλμοὺς αὐτοῦ.

Γράφω ὑμῖν, τεκνία,⁵ ὅτι ἀφέωνται ὑμῖν αἱ ἁμαρτίαι διὰ τὸ ὄνομα αὐτοῦ. 12
 Γράφω ὑμῖν, πατέρες, ὅτι ἐγνώκατε τὸν ἀπ' ἀρχῆς. Γράφω ὑμῖν,
 νεανίσκοι,⁶ ὅτι νενικήκατε⁷ τὸν πονηρόν. Γράφω ὑμῖν, παιδιά, ὅτι
 ἐγνώκατε τὸν πατέρα. Ἐγραψα ὑμῖν, πατέρες, ὅτι ἐγνώκατε τὸν ἀπ' 14
 ἀρχῆς. Ἐγραψα ὑμῖν, νεανίσκοι,⁶ ὅτι ἰσχυροί⁸ ἐστε, καὶ ὁ λόγος τοῦ
 θεοῦ ἐν ὑμῖν μένει, καὶ νενικήκατε⁷ τὸν πονηρόν. Μὴ ἀγαπᾶτε τὸν 15
 κόσμον, μηδὲ τὰ ἐν τῷ κόσμῳ. Ἐάν τις ἀγαπᾷ τὸν κόσμον, οὐκ ἔστιν ἡ
 ἀγάπη τοῦ πατρὸς ἐν αὐτῷ. Ὅτι πᾶν τὸ ἐν τῷ κόσμῳ, ἡ ἐπιθυμία τῆς 16
 σαρκός, καὶ ἡ ἐπιθυμία τῶν ὀφθαλμῶν, καὶ ἡ ἀλαζονεία⁹ τοῦ βίου,¹⁰ οὐκ
 ἔστιν ἐκ τοῦ πατρὸς, ἀλλ' ἐκ τοῦ κόσμου ἐστίν. Καὶ ὁ κόσμος 17
 παράγεται,¹¹ καὶ ἡ ἐπιθυμία αὐτοῦ: ὁ δὲ ποιῶν τὸ θέλημα τοῦ θεοῦ μένει
 εἰς τὸν αἰῶνα.

¹ σκοτία, ας, ἡ, darkness. ² σκάνδαλον, ου, τό, cause of stumbling, snare. ³ ποῦ, somewhere, about. ⁴ τυφλῶ, blind, make blind. ⁵ τεκνίον, ου, τό, little child. ⁶ νεανίσκος, ου, ὁ, youth, young man. ⁷ νικάω, overcome, conquer. ⁸ ἰσχυρός, strong, mighty. ⁹ ἀλαζονεία, ας, ἡ, pretension, arrogance. ¹⁰ βίος, ου, ὁ, life, manner of life. ¹¹ παράγω, pass by, depart.

Παιδιά, ἐσχάτη ὥρα ἐστίν· καὶ καθὼς ἠκούσατε ὅτι ὁ ἀντίχριστος¹ 18
 ἔρχεται, καὶ νῦν ἀντίχριστοι¹ πολλοὶ γεγόνασιν· ὅθεν² γινώσκομεν ὅτι
 ἐσχάτη ὥρα ἐστίν. Ἐξ ἡμῶν ἐξῆλθον, ἀλλ' οὐκ ἦσαν ἐξ ἡμῶν· εἰ γὰρ 19
 ἦσαν ἐξ ἡμῶν, μεμενήκεισαν ἂν μεθ' ἡμῶν· ἀλλ' ἵνα φανερωθῶσιν ὅτι
 οὐκ εἰσὶν πάντες ἐξ ἡμῶν. Καὶ ὑμεῖς χρίσμα³ ἔχετε ἀπὸ τοῦ ἁγίου, καὶ 20
 οἴδατε πάντα. Οὐκ ἔγραψα ὑμῖν ὅτι οὐκ οἴδατε τὴν ἀλήθειαν, ἀλλ' ὅτι 21
 οἴδατε αὐτήν, καὶ ὅτι πᾶν ψεῦδος⁴ ἐκ τῆς ἀληθείας οὐκ ἔστιν. Τίς ἐστίν 22
 ὁ ψεύστης,⁵ εἰ μὴ ὁ ἀρνούμενος ὅτι Ἰησοῦς οὐκ ἔστιν ὁ χριστός; Οὗτός
 ἐστίν ὁ ἀντίχριστος,¹ ὁ ἀρνούμενος τὸν πατέρα καὶ τὸν υἱόν. Πᾶς ὁ 23
 ἀρνούμενος τὸν υἱὸν οὐδὲ τὸν πατέρα ἔχει. Ὑμεῖς οὖν ὃ ἠκούσατε ἀπ' 24
 ἀρχῆς, ἐν ὑμῖν μενέτω. Ἐὰν ἐν ὑμῖν μείνη ὃ ἀπ' ἀρχῆς ἠκούσατε, καὶ
 ὑμεῖς ἐν τῷ υἱῷ καὶ ἐν τῷ πατρὶ μενεῖτε. Καὶ αὕτη ἐστὶν ἡ ἐπαγγελία ἣν 25
 αὐτὸς ἐπηγγείλατο⁶ ἡμῖν, τὴν ζωὴν τὴν αἰώνιον. Ταῦτα ἔγραψα ὑμῖν 26
 περὶ τῶν πλανώντων ὑμᾶς. Καὶ ὑμεῖς, τὸ χρίσμα³ ὃ ἐλάβετε ἀπ' αὐτοῦ 27
 ἐν ὑμῖν μένει, καὶ οὐ χρειάν ἔχετε ἵνα τις διδάσκῃ ὑμᾶς· ἀλλ' ὥς τὸ αὐτὸ
 χρίσμα³ διδάσκει ὑμᾶς περὶ πάντων, καὶ ἀληθές⁷ ἐστίν, καὶ οὐκ ἔστιν
 ψεῦδος,⁴ καὶ καθὼς ἐδίδαξεν ὑμᾶς, μενεῖτε ἐν αὐτῷ. Καὶ νῦν, τεκνία,⁸ 28
 μένετε ἐν αὐτῷ· ἵνα ὅταν φανερωθῇ, ἔχωμεν παρρησίαν, καὶ μὴ
 αἰσχυνθῶμεν⁹ ἀπ' αὐτοῦ ἐν τῇ παρουσίᾳ¹⁰ αὐτοῦ. Ἐὰν εἰδῇτε ὅτι δίκαιός 29

¹ ἀντίχριστος, ου, ὁ, antichrist. ² ὅθεν, from where, from which. ³ χρίσμα, ατος, τό, anointing. ⁴ ψεῦδος, ους, τό, lie. ⁵ ψεύστης, ου, ὁ, liar, deceiver. ⁶ ἐπαγγέλλομαι, promise, profess. ⁷ ἀληθής, true, unconcealed. ⁸ τεκνίον, ου, τό, little child. ⁹ αἰσχύνομαι, dishonor, put to shame. ¹⁰ παρουσία, ας, ἡ, presence, coming.

ἐστίν, γινώσκετε ὅτι πᾶς ὁ ποιῶν τὴν δικαιοσύνην ἐξ αὐτοῦ γεγέννηται.

Ἴδετε ποταπὴν¹ ἀγάπην δέδωκεν ἡμῖν ὁ πατήρ, ἵνα τέκνα θεοῦ κληθῶμεν. **3**

Διὰ τοῦτο ὁ κόσμος οὐ γινώσκει ὑμᾶς, ὅτι οὐκ ἔγνω αὐτόν. Ἀγαπητοί, **2**

νῦν τέκνα θεοῦ ἐσμέν, καὶ οὐπω² ἐφανερώθη τί ἐσόμεθα: οἶδαμεν δὲ ὅτι

ἐὰν φανερωθῇ, ὅμοιοι αὐτῷ ἐσόμεθα, ὅτι ὁψόμεθα αὐτόν καθὼς ἐστίν. **3**

Καὶ πᾶς ὁ ἔχων τὴν ἐλπίδα ταύτην ἐπ' αὐτῷ ἀγνίζει³ ἑαυτόν, καθὼς

ἐκεῖνος ἀγνός⁴ ἐστίν. Πᾶς ὁ ποιῶν τὴν ἁμαρτίαν, καὶ τὴν ἀνομίαν⁵ ποιεῖ: **4**

καὶ ἡ ἁμαρτία ἐστίν ἡ ἀνομία.⁵ Καὶ οἶδατε ὅτι ἐκεῖνος ἐφανερώθη, ἵνα **5**

τὰς ἁμαρτίας ἡμῶν ἄρῃ: καὶ ἁμαρτία ἐν αὐτῷ οὐκ ἔστιν. Πᾶς ὁ ἐν αὐτῷ **6**

μένων οὐχ ἁμαρτάνει: πᾶς ὁ ἁμαρτάνων οὐχ ἐώρακεν αὐτόν, οὐδὲ

ἔγνωκεν αὐτόν. Τεκνία,⁶ μηδεὶς πλανάτω ὑμᾶς: ὁ ποιῶν τὴν **7**

δικαιοσύνην δίκαιός ἐστίν, καθὼς ἐκεῖνος δίκαιός ἐστιν: ὁ ποιῶν τὴν **8**

ἁμαρτίαν ἐκ τοῦ διαβόλου ἐστίν, ὅτι ἀπ' ἀρχῆς ὁ διάβολος ἁμαρτάνει.

Εἰς τοῦτο ἐφανερώθη ὁ υἱὸς τοῦ θεοῦ, ἵνα λύσῃ τὰ ἔργα τοῦ διαβόλου. **9**

Πᾶς ὁ γεγεννημένος ἐκ τοῦ θεοῦ ἁμαρτίαν οὐ ποιεῖ, ὅτι σπέρμα αὐτοῦ

ἐν αὐτῷ μένει: καὶ οὐ δύναται ἁμαρτάνειν, ὅτι ἐκ τοῦ θεοῦ γεγέννηται. **10**

Ἐν τούτῳ φανερά⁷ ἐστίν τὰ τέκνα τοῦ θεοῦ καὶ τὰ τέκνα τοῦ διαβόλου:

πᾶς ὁ μὴ ποιῶν δικαιοσύνην οὐκ ἔστιν ἐκ τοῦ θεοῦ, καὶ ὁ μὴ ἀγαπῶν

τὸν ἀδελφὸν αὐτοῦ. Ὅτι αὕτη ἐστίν ἡ ἀγγελία⁸ ἣν ἠκούσατε ἀπ' ἀρχῆς, **11**

¹ ποταπός, what kind of? what type of? ² οὐπω, not yet. ³ ἀγνίζω, purify, cleanse. ⁴ ἀγνός, pure, holy. ⁵ ἀνομία, ας, ἡ, lawlessness, iniquity. ⁶ τεκνίον, ου, τό, little child. ⁷ φανερός, manifest, apparent. ⁸ ἀγγελία, ας, ἡ, message.

ἵνα ἀγαπῶμεν ἀλλήλους: οὐ καθὼς Κάϊν¹ ἐκ τοῦ πονηροῦ ἦν, καὶ 12
 ἔσφαξεν² τὸν ἀδελφὸν αὐτοῦ. Καὶ χάριν³ τίνος ἔσφαξεν² αὐτόν; Ὅτι τὰ
 ἔργα αὐτοῦ πονηρὰ ἦν, τὰ δὲ τοῦ ἀδελφοῦ αὐτοῦ δίκαια.

Μὴ θαυμάζετε, ἀδελφοί μου, εἰ μισεῖ ὑμᾶς ὁ κόσμος: ἡμεῖς οἶδαμεν ὅτι 13
 μεταβεβήκαμεν⁴ ἐκ τοῦ θανάτου εἰς τὴν ζωὴν, ὅτι ἀγαπῶμεν τοὺς
 ἀδελφούς. Ὁ μὴ ἀγαπῶν τὸν ἀδελφόν, μένει ἐν τῷ θανάτῳ. Πᾶς ὁ 15
 μισῶν τὸν ἀδελφὸν αὐτοῦ ἀνθρωποκτόνος⁵ ἐστίν: καὶ οἶδατε ὅτι πᾶς
 ἀνθρωποκτόνος⁵ οὐκ ἔχει ζωὴν αἰώνιον ἐν ἑαυτῷ μένουσαν. Ἐν τούτῳ 16
 ἐγνώκαμεν τὴν ἀγάπην, ὅτι ἐκεῖνος ὑπὲρ ἡμῶν τὴν ψυχὴν αὐτοῦ
 ἔθηκεν: καὶ ἡμεῖς ὀφείλομεν ὑπὲρ τῶν ἀδελφῶν τὰς ψυχὰς τιθέναι. Ὅς 17
 δ' ἂν ἔχη τὸν βίον⁶ τοῦ κόσμου, καὶ θεωρῇ τὸν ἀδελφὸν αὐτοῦ χρεῖαν
 ἔχοντα, καὶ κλείσῃ⁷ τὰ σπλάγχνα⁸ αὐτοῦ ἀπ' αὐτοῦ, πῶς ἡ ἀγάπη τοῦ
 θεοῦ μένει ἐν αὐτῷ; Τεκνία⁹ μου, μὴ ἀγαπῶμεν λόγῳ μὴδὲ τῇ γλώσσῃ, 18
 ἀλλ' ἐν ἔργῳ καὶ ἀληθείᾳ. Καὶ ἐν τούτῳ γινώσκουμεν ὅτι ἐκ τῆς 19
 ἀληθείας ἐσμέν, καὶ ἔμπροσθεν αὐτοῦ πείσομεν τὰς καρδίας ἡμῶν, ὅτι 20
 ἐὰν καταγινώσκη¹⁰ ἡμῶν ἡ καρδιά, ὅτι μείζων ἐστὶν ὁ θεὸς τῆς καρδίας
 ἡμῶν, καὶ γινώσκει πάντα. Ἀγαπητοί, ἐὰν ἡ καρδιά ἡμῶν μὴ 21
 καταγινώσκη¹⁰ ἡμῶν, παρρησίαν ἔχομεν πρὸς τὸν θεόν, καὶ ὁ ἐὰν 22
 αἰτῶμεν, λαμβάνομεν παρ' αὐτοῦ, ὅτι τὰς ἐντολὰς αὐτοῦ τηροῦμεν,

¹ Κάϊν, ὁ, Cain. ² σφάζω, slay. ³ χάριν, in favor of, for the pleasure of. ⁴ μεταβαίνω, depart, leave. ⁵ ἀνθρωποκτόνος, ου, ὁ, murderer. ⁶ βίος, ου, ὁ, life, manner of life. ⁷ κλείω, shut, shut up. ⁸ σπλάγχνα, ων, τὰ, bowels, compassion. ⁹ τεκνίον, ου, τό, little child. ¹⁰ καταγινώσκω, condemn, blame.

καὶ τὰ ἀρεστὰ¹ ἐνώπιον αὐτοῦ ποιοῦμεν. Καὶ αὕτη ἐστὶν ἡ ἐντολὴ 23
αὐτοῦ, ἵνα πιστεύσωμεν τῷ ὀνόματι τοῦ υἱοῦ αὐτοῦ Ἰησοῦ χριστοῦ, καὶ
ἀγαπῶμεν ἀλλήλους, καθὼς ἔδωκεν ἐντολήν. Καὶ ὁ τηρῶν τὰς ἐντολὰς 24
αὐτοῦ ἐν αὐτῷ μένει, καὶ αὐτὸς ἐν αὐτῷ. Καὶ ἐν τούτῳ γινώσκομεν ὅτι
μένει ἐν ἡμῖν, ἐκ τοῦ πνεύματος οὗ ἡμῖν ἔδωκεν.

Ἀγαπητοί, μὴ παντὶ πνεύματι πιστεύετε, ἀλλὰ δοκιμάζετε² τὰ πνεύματα, 4
εἰ ἐκ τοῦ θεοῦ ἐστὶν: ὅτι πολλοὶ ψευδοπροφῆται³ ἐξεληλύθασιν εἰς τὸν
κόσμον. Ἐν τούτῳ γινώσκεται τὸ πνεῦμα τοῦ θεοῦ: πᾶν πνεῦμα ὃ 2
ὁμολογεῖ⁴ Ἰησοῦν χριστὸν ἐν σαρκὶ ἐληλυθότα ἐκ τοῦ θεοῦ ἐστὶν: καὶ 3
πᾶν πνεῦμα ὃ μὴ ὁμολογεῖ⁴ Ἰησοῦν χριστὸν ἐν σαρκὶ ἐληλυθότα, ἐκ
τοῦ θεοῦ οὐκ ἔστιν: καὶ τοῦτό ἐστιν τὸ τοῦ ἀντιχρίστου,⁵ ὃ ἀκηκόατε
ὅτι ἔρχεται, καὶ νῦν ἐν τῷ κόσμῳ ἐστὶν ἤδη. Ὑμεῖς ἐκ τοῦ θεοῦ ἐστέ, 4
τεκνία,⁶ καὶ νενικήκατε⁷ αὐτούς: ὅτι μείζων ἐστὶν ὁ ἐν ὑμῖν ἢ ὁ ἐν τῷ
κόσμῳ. Αὐτοὶ ἐκ τοῦ κόσμου εἰσὶν: διὰ τοῦτο ἐκ τοῦ κόσμου λαλοῦσιν, 5
καὶ ὁ κόσμος αὐτῶν ἀκούει. Ἡμεῖς ἐκ τοῦ θεοῦ ἐσμέν: ὁ γινώσκων τὸν 6
θεόν, ἀκούει ἡμῶν: ὃς οὐκ ἔστιν ἐκ τοῦ θεοῦ, οὐκ ἀκούει ἡμῶν. Ἐκ
τούτου γινώσκομεν τὸ πνεῦμα τῆς ἀληθείας καὶ τὸ πνεῦμα τῆς πλάνης.⁸

¹ ἀρεστός, pleasing, desirable. ² δοκιμάζω, prove, approve. ³ ψευδοπροφήτης, ου, ό, false prophet. ⁴ ὁμολογέω, confess, profess. ⁵ ἀντίχριστος, ου, ό, antichrist. ⁶ τεκνίον, ου, τό, little child. ⁷ νικάω, overcome, conquer. ⁸ πλάνη, ης, ή, wandering, error.

Ἀγαπητοί, ἀγαπῶμεν ἀλλήλους: ὅτι ἡ ἀγάπη ἐκ τοῦ θεοῦ ἐστίν, καὶ πᾶς ὁ 7
 ἀγαπῶν ἐκ τοῦ θεοῦ γεγέννηται, καὶ γινώσκει τὸν θεόν. Ὁ μὴ ἀγαπῶν 8
 οὐκ ἔγνω τὸν θεόν: ὅτι ὁ θεὸς ἀγάπη ἐστίν. Ἐν τούτῳ ἐφανερώθη ἡ 9
 ἀγάπη τοῦ θεοῦ ἐν ἡμῖν, ὅτι τὸν υἱὸν αὐτοῦ τὸν μονογενῆ¹ ἀπέσταλκεν
 ὁ θεὸς εἰς τὸν κόσμον, ἵνα ζήσωμεν δι' αὐτοῦ. Ἐν τούτῳ ἐστὶν ἡ ἀγάπη, 10
 οὐχ ὅτι ἡμεῖς ἠγαπήσαμεν τὸν θεόν, ἀλλ' ὅτι αὐτὸς ἠγάπησεν ἡμᾶς, καὶ
 ἀπέστειλεν τὸν υἱὸν αὐτοῦ ἱλασμὸν² περὶ τῶν ἁμαρτιῶν ἡμῶν. 11
 Ἀγαπητοί, εἰ οὕτως ὁ θεὸς ἠγάπησεν ἡμᾶς, καὶ ἡμεῖς ὀφείλομεν
 ἀλλήλους ἀγαπᾶν. Θεὸν οὐδεὶς πώποτε³ τεθέαται:⁴ ἐὰν ἀγαπῶμεν 12
 ἀλλήλους, ὁ θεὸς ἐν ἡμῖν μένει, καὶ ἡ ἀγάπη αὐτοῦ τετελειωμένη⁵ ἐστὶν
 ἐν ἡμῖν. Ἐν τούτῳ γινώσκουμεν ὅτι ἐν αὐτῷ μένομεν καὶ αὐτὸς ἐν ἡμῖν, 13
 ὅτι ἐκ τοῦ πνεύματος αὐτοῦ δέδωκεν ἡμῖν. Καὶ ἡμεῖς τεθεάμεθα⁴ καὶ 14
 μαρτυροῦμεν ὅτι ὁ πατὴρ ἀπέσταλκεν τὸν υἱὸν σωτῆρα⁶ τοῦ κόσμου. 15
 Ὃς ἂν ὁμολογήσῃ⁷ ὅτι Ἰησοῦς ἐστὶν ὁ υἱὸς τοῦ θεοῦ, ὁ θεὸς ἐν αὐτῷ
 μένει, καὶ αὐτὸς ἐν τῷ θεῷ. Καὶ ἡμεῖς ἐγνώκαμεν καὶ πεπιστεύκαμεν 16
 τὴν ἀγάπην ἣν ἔχει ὁ θεὸς ἐν ἡμῖν. Ὁ θεὸς ἀγάπη ἐστίν, καὶ ὁ μένων ἐν
 τῇ ἀγάπῃ, ἐν τῷ θεῷ μένει, καὶ ὁ θεὸς ἐν αὐτῷ μένει. Ἐν τούτῳ 17
 τετελειώται⁵ ἡ ἀγάπη μεθ' ἡμῶν, ἵνα παρρησίαν ἔχωμεν ἐν τῇ ἡμέρᾳ
 τῆς κρίσεως, ὅτι καθὼς ἐκεῖνός ἐστιν, καὶ ἡμεῖς ἐσμέν ἐν τῷ κόσμῳ

¹ μονογενής, only begotten, only. ² ἱλασμός, οὐ, ὁ, atoning sacrifice. ³ πώποτε, ever yet, any time. ⁴ θεάομαι, look at, behold. ⁵ τελειόω, fill, fulfill. ⁶ σωτὴρ, ἥρος, ὁ, savior, deliverer. ⁷ ὁμολογέω, confess, profess.

τούτω. Φόβος οὐκ ἔστιν ἐν τῇ ἀγάπῃ, ἀλλ' ἡ τελεία¹ ἀγάπη ἔξω βάλλει 18
 τὸν φόβον, ὅτι ὁ φόβος κόλασιν² ἔχει· ὁ δὲ φοβούμενος οὐ τετελείωται³
 ἐν τῇ ἀγάπῃ. Ἡμεῖς ἀγαπῶμεν αὐτόν, ὅτι αὐτὸς πρῶτος ἠγάπησεν 19
 ἡμᾶς. Ἐάν τις εἴπῃ ὅτι Ἀγαπῶ τὸν θεόν, καὶ τὸν ἀδελφὸν αὐτοῦ μισῇ, 20
 ψεύστης⁴ ἔστιν· ὁ γὰρ μὴ ἀγαπῶν τὸν ἀδελφὸν αὐτοῦ ὃν ἑώρακεν, τὸν
 θεὸν ὃν οὐχ ἑώρακεν πῶς δύναται ἀγαπᾶν; Καὶ ταύτην τὴν ἐντολὴν 21
 ἔχομεν ἀπ' αὐτοῦ, ἵνα ὁ ἀγαπῶν τὸν θεόν, ἀγαπᾷ καὶ τὸν ἀδελφὸν
 αὐτοῦ.

Πᾶς ὁ πιστεύων ὅτι Ἰησοῦς ἔστιν ὁ χριστός, ἐκ τοῦ θεοῦ γεγέννηται· καὶ 5
 πᾶς ὁ ἀγαπῶν τὸν γεννήσαντα ἀγαπᾷ καὶ τὸν γεγεννημένον ἐξ αὐτοῦ. 2
 Ἐν τούτῳ γινώσκουμεν ὅτι ἀγαπῶμεν τὰ τέκνα τοῦ θεοῦ, ὅταν τὸν θεὸν
 ἀγαπῶμεν, καὶ τὰς ἐντολὰς αὐτοῦ τηρῶμεν. Αὕτη γάρ ἐστιν ἡ ἀγάπη 3
 τοῦ θεοῦ, ἵνα τὰς ἐντολὰς αὐτοῦ τηρῶμεν· καὶ αἱ ἐντολαὶ αὐτοῦ βαρεῖαι
 οὐκ εἰσίν. Ὅτι πᾶν τὸ γεγεννημένον ἐκ τοῦ θεοῦ νικᾷ⁶ τὸν κόσμον· καὶ 4
 αὕτη ἐστιν ἡ νίκη⁷ ἡ νικήσασα⁶ τὸν κόσμον, ἡ πίστις ἡμῶν. Τίς ἐστιν ὁ 5
 νικῶν⁶ τὸν κόσμον, εἰ μὴ ὁ πιστεύων ὅτι Ἰησοῦς ἔστιν ὁ υἱὸς τοῦ θεοῦ; 6
 Οὗτός ἐστιν ὁ ἐλθὼν δι' ὕδατος καὶ αἵματος, Ἰησοῦς χριστός· οὐκ ἐν τῷ
 ὕδατι μόνον, ἀλλ' ἐν τῷ ὕδατι καὶ τῷ αἵματι. Καὶ τὸ πνεῦμά ἐστιν τὸ
 μαρτυροῦν, ὅτι τὸ πνεῦμά ἐστιν ἡ ἀλήθεια. Ὅτι τρεῖς εἰσὶν οἱ 7

¹ τέλειος, complete, perfect. ² κόλασις, εως, ή, punishment, chastisement. ³ τελειόω, fill, fulfill. ⁴ ψεύστης, ου, ό, liar, deceiver. ⁵ βαρύς, heavy, burdensome. ⁶ νικᾶω, overcome, conquer. ⁷ νίκη, ης, ή, victory.

μαρτυροῦντες, τὸ πνεῦμα, καὶ τὸ ὕδωρ, καὶ τὸ αἷμα: καὶ οἱ τρεῖς εἰς τὸ 8
 ἓν εἰσιν. Εἰ τὴν μαρτυρίαν τῶν ἀνθρώπων λαμβάνομεν, ἡ μαρτυρία 9
 τοῦ θεοῦ μεῖζων ἐστίν: ὅτι αὕτη ἐστὶν ἡ μαρτυρία τοῦ θεοῦ, ἣν
 μεμαρτύρηκεν περὶ τοῦ υἱοῦ αὐτοῦ. Ὁ πιστεύων εἰς τὸν υἱὸν τοῦ θεοῦ 10
 ἔχει τὴν μαρτυρίαν ἐν αὐτῷ: ὁ μὴ πιστεύων τῷ θεῷ ψεύστην¹
 πεποίηκεν αὐτόν, ὅτι οὐ πεπίστευκεν εἰς τὴν μαρτυρίαν, ἣν
 μεμαρτύρηκεν ὁ θεὸς περὶ τοῦ υἱοῦ αὐτοῦ. Καὶ αὕτη ἐστὶν ἡ μαρτυρία, 11
 ὅτι ζωὴν αἰώνιον ἔδωκεν ἡμῖν ὁ θεός, καὶ αὕτη ἡ ζωὴ ἐν τῷ υἱῷ αὐτοῦ
 ἐστίν. Ὁ ἔχων τὸν υἱὸν ἔχει τὴν ζωὴν: ὁ μὴ ἔχων τὸν υἱὸν τοῦ θεοῦ τὴν 12
 ζωὴν οὐκ ἔχει.

Ταῦτα ἔγραψα ὑμῖν τοῖς πιστεύουσιν εἰς τὸ ὄνομα τοῦ υἱοῦ τοῦ θεοῦ, ἵνα 13
 εἰδῇτε ὅτι ζωὴν αἰώνιον ἔχετε, καὶ ἵνα πιστεύητε εἰς τὸ ὄνομα τοῦ υἱοῦ
 τοῦ θεοῦ. Καὶ αὕτη ἐστὶν ἡ παρρησία ἣν ἔχομεν πρὸς αὐτόν, ὅτι ἐάν τι 14
 αἰτώμεθα κατὰ τὸ θέλημα αὐτοῦ, ἀκούει ἡμῶν: καὶ ἐὰν οἶδαμεν ὅτι 15
 ἀκούει ἡμῶν, ὃ ἐὰν αἰτώμεθα, οἶδαμεν ὅτι ἔχομεν τὰ αἰτήματα² ἃ
 ἠτήκαμεν παρ' αὐτοῦ. Ἐάν τις ἴδῃ τὸν ἀδελφὸν αὐτοῦ ἁμαρτάνοντα 16
 ἁμαρτίαν μὴ πρὸς θάνατον, αἰτήσῃ, καὶ δώσῃ αὐτῷ ζωὴν τοῖς
 ἁμαρτάνουσιν μὴ πρὸς θάνατον. Ἔστιν ἁμαρτία πρὸς θάνατον: οὐ περὶ
 ἐκείνης λέγω ἵνα ἐρωτήσῃ. Πᾶσα ἀδικία³ ἁμαρτία ἐστίν: καὶ ἔστιν 17

¹ ψεύστης, ου, ὁ, liar, deceiver. ² αἴτημα, τος, τό, request, petition. ³ ἀδικία, ας, ἡ, unrighteousness.

ἁμαρτία οὐ πρὸς θάνατον.

Οἶδαμεν ὅτι πᾶς ὁ γεγεννημένος ἐκ τοῦ θεοῦ οὐχ ἁμαρτάνει· ἀλλ' ὁ 18

γεννηθεὶς ἐκ τοῦ θεοῦ τηρεῖ ἑαυτόν, καὶ ὁ πονηρὸς οὐχ ἄπτεται αὐτοῦ. 19

Οἶδαμεν ὅτι ἐκ τοῦ θεοῦ ἐσμέν, καὶ ὁ κόσμος ὅλος ἐν τῷ πονηρῷ κεῖται.¹

Οἶδαμεν δὲ ὅτι ὁ υἱὸς τοῦ θεοῦ ἦκει,² καὶ δέδωκεν ἡμῖν διάνοιαν³ ἵνα 20

γινώσκωμεν τὸν ἀληθινόν·⁴ καὶ ἐσμεν ἐν τῷ ἀληθινῷ,⁴ ἐν τῷ υἱῷ αὐτοῦ

Ἰησοῦ χριστῷ. Οὗτός ἐστιν ὁ ἀληθινὸς⁴ θεός, καὶ ζωὴ αἰώνιος. Τεκνία,⁵ 21

φυλάξατε ἑαυτὰ ἀπὸ τῶν εἰδώλων.⁶ Ἀμήν.

¹ κεῖμαι, lie, be laid. ² ἦκω, have come, am present. ³ διάνοια, ας, ἡ, mind, understanding. ⁴ ἀληθινός, true, genuine. ⁵ τεκνίον, ου, τό, little child. ⁶ εἶδωλον, ου, τό, image, idol.